

राज्यातील अल्पसंख्याक समुदायाच्या सर्वांगीण विकासासाठी अल्पसंख्याक विकास विभागाने कार्यान्वित केलेल्या विविध कल्याणकारी योजनांपैकी जिल्हाधिकाऱ्यांमार्फत अंमलबजावणी करण्यात येत असलेल्या योजना राबविण्यासाठी येणाऱ्या प्रशासकीय खर्चाकरिता निधि उपलब्ध करून देण्याबाबत.

महाराष्ट्र शासन
अल्पसंख्याक विकास विभाग,
शासन निर्णय क्रमांक : अवि-२०१२/प्र.क्र. ५४ /का.७
मंत्रालय, मुंबई-४०० ०३२.
दिनांक : २९ मार्च, २०१२

संदर्भ :- १) शासन परिपत्रक, महसूल व वन विभाग, क्र. संकीर्ण-२०१०/प्र.क्र. ३४/ई-१,
दि. ९ सप्टेंबर, २०१०.

प्रस्तावना :-

राज्यातील अल्पसंख्याक समुदायाच्या सर्वांगीण विकासासाठी अल्पसंख्याक विकास विभागाने सन २००८-०९ या वर्षापासून विविध कल्याणकारी योजना कार्यान्वित केल्या आहेत. या योजनांपैकी अल्पसंख्याक बहुल शासनमान्य खाजगी शाळा, कनिष्ठ महाविद्यालये व सर्व प्रकारच्या अपंग शाळांना पायाभूत सोयीसुविधा पुरविण्यासाठी अनुदान योजना; राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम; अल्पसंख्याक उमेदवारांकरिता पोलिस भरती पूर्व परीक्षा प्रशिक्षण वर्ग योजना ; अल्पसंख्याक विद्यार्थ्यांकरिता मराठी भाषा फाऊंडेशन वर्ग आणि अल्पसंख्याक समाजातील उच्च शिक्षण घेणाऱ्या विद्यार्थ्यांनीकरिता वसतीगृह योजना या पाच योजना राज्यातील जिल्हाधिकाऱ्यांमार्फत राबविण्यात येत आहेत. संदर्भ क्र. १ येथील शासन परिपत्रकान्वये महसूल व वन विभागाने अल्पसंख्याक विकास विभागाच्या योजनांच्या अंमलबजावणीसाठी जिल्हा स्तरावर अल्पसंख्याक विकास अधिकारी म्हणून जबाबदारी पार पाडण्यासाठी जिल्हाधिकाऱ्यांनी निवासी जिल्हाधिकारी किंवा इतर सक्षम अधिकाऱ्याकडे काम सोपविण्याच्या सूचना निर्गमित केल्या आहेत.

अल्पसंख्याक विकास विभागाने कार्यान्वित केलेल्या कल्याणकारी योजनांपैकी ज्या योजनांची अंमलबजावणी जिल्हाधिकाऱ्यांमार्फत करण्यात येते, अशा योजनांच्या क्षेत्रीय स्तरावरील परिणामकारक अंमलबजावणीकरिता राज्यातील सर्व जिल्हाधिकाऱ्यांना कार्यालयीन खर्च, प्रवास खर्च, टपाल खर्च, संगणकावरील खर्च आणि तत्सम स्वरूपाचा खर्च भागविण्यासाठी विशिष्ट निधि उपलब्ध करून देण्याची बाब शासनाच्या विचाराधीन होती.

शासन निर्णय :-

राज्यातील अल्पसंख्याक समुदायाच्या सर्वांगीण विकासासाठी अल्पसंख्याक विकास विभागाने कार्यान्वित केलेल्या विविध कल्याणकारी योजनांपैकी जिल्हाधिकाऱ्यांमार्फत अंमलबजावणी करण्यात येत असलेल्या योजना राबविण्यासाठी येणारा प्रशासकीय खर्च भागविण्यासाठी प्रति जिल्हा रु.२,००,०००/- (रु. दोन लक्ष मात्र) एवढा निधि वितरीत करण्यास याद्वारे मान्यता देण्यात येत आहे.

२. सदर निधि राज्यातील त्या त्या जिल्हाधिकाऱ्यांकडे सुपूर्द करण्यात येत असून याकरिता संबंधित जिल्हाधिकारी नियंत्रक अधिकारी म्हणून, तर जिल्हाधिकाऱ्यांनी प्राधिकृत केलेले दुय्यम अधिकारी आहरण व संवितरण अधिकारी म्हणून काम पाहतील.

३. राज्यातील सर्व जिल्हाधिकाऱ्यांना वरीलप्रमाणे मंजूर करण्यात आलेली एकूण रु.७०,००,०००/- (रु. सत्तर लक्ष फक्त) इतकी रक्कम अर्थसंकल्पीय वितरण प्रणालीतून आहरित व संवितरीत करण्यास देखील या शासन निर्णयान्वये मंजूरी देण्यात येत आहे.


४. सदर निधिच्या विनियोगाबाबतचे बाबनिहाय उपयोजिता प्रमाणपत्र संबंधित जिल्हाधिकाऱ्यांनी या शासन निर्णयाच्या दिनांकापासून सहा महिन्यांच्या आत शासनास सादर करावे.

५. या प्रयोजनाकरिता येणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक संकेद्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

६. हा शासन निर्णय नियोजन विभागाच्या सहमतीने व वित्त विभागाने त्यांच्या अनौपचारिक संदर्भ क्र. २१८/१२/व्यय-४, दि.२४/३/२०१२ अन्वये दिलेल्या मान्यतेनुसार निर्गमित करण्यात येत आहे.

७. हा शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध असून त्याचा संगणक संकेतांक २१२००३२९०७१६४६३४६००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(व्यंकटेश भट)

अवर सचिव, महाराष्ट्र शासन

प्रति,

प्रधान सचिव , महसूल व वन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,

अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
संबंधित जिल्हाधिकारी,
वित्त विभाग (अर्थसंकल्प-१४, व्यय-४), मंत्रालय, मुंबई
नियोजन विभाग (का-१४८१), मंत्रालय, मुंबई
रोखशाखा, अल्पसंख्याक विकास विभाग, मंत्रालय, मुंबई
निवडनस्ती.